

İsrailin tanınmış şairi Mətbuat Şurasında olub

Düən İsraildən olan tanınmış şair Pyotr Davıdov Azərbaycan Mətbuat Şurasında olub. SİA-nın məlumatına görə, qonağı salamlayan Şura sədri, Milli Məclisin deputatı Əflatun Amaşov ona rəhbərlik etdiyi qurumun fəaliyyət istiqamətlərindən söz açıb. Qarşılıqlı müzakirələr şəraitində keçən görüşdə İsrail və Azərbaycan mediası arasındakı oxşar və fərqli cəhətlərə toxunulub. Ə.Amaşov bildirib ki, hər iki ölkə bütün sahələrdə sıx əlaqələrə malikdir. Media hər zaman buna önəm verir. Şura sədri, həmçinin, vurğulayıb ki, Azərbaycan mediasının İsrailin qabaqcıl təcrübəsini öyrənməsi mühüm əhəmiyyətə malikdir. P.Davıdov Azərbaycan və İsrailin mədəni əlaqələr müstəvisindəki dinamik əməkdaşlıq xəttindən söz açıb, mövcud istiqamətdəki xarakterik cəhətlərə toxunub.

Qeyd edək ki, İsrailin tanınmış şairlərindən olan P.Davıdov Bakı



da anadan olub. Neft Akademiyasında təhsil alıb. P.Davıdovun şeirlər kitabı dünyanın 6 dilinə tərcümə edilib. Şairin yaradıcılıq nümunələrini internet üzərindən 20 milyondan artıq adam izləyib. Azərbaycanda yaşadığı dövrdə çalışdığı media orqanı Azərbaycan Dövlət İnformasiya Agentliyi

(AzərTAC) olub. İsraili qonaq informasiya agentliyində çalışdığı illərə bağlı xatirələrini bölüşüb. Ə.Amaşov P.Davıdovu Mətbuat Şurasının fəxri diplomu ilə təltif edib. Bakıda olduğu müddətdə onun tələbələrle, şair və yazıçılarla, media təmsilçiləri ilə görüşlər keçirməsi nəzərdə tutulur.